

ТАҚРИЗИ

роҳбари илмӣ, доктори илмҳои филологӣ, профессор Икромов И. ба диссертатсияи Ҳақимов Саъдулло Тағаймуродович дар мавзӯи «Имомии Ҳиравӣ ва хусусиятҳои услубию бадеии осори ӯ» барои дарёфти дараҷаи илмии номзади илмҳои филологӣ аз рӯи ихтисоси 10.01.08. - Назарияи адабиёт. Матншиносӣ

Ҳақимов Саъдулло Тағаймуродович хатмкардаи Муассисаи давлатии таълимии «Донишгоҳи давлатии Бохтар ба номи Носири Хусрав» (соли 2000) буда, аз соли 2002 то имрӯз ба ҳайси омӯзгор ва минбаъд саромӯзгори кафедраи адабиёти тоҷики муассисаи таълимии мазкур фаъолият менамояд. Дар давоми фаъолияти меҳнатӣ Ҳақимов С. дар вазифаҳои маъсули раиси Иттифоқи касаба ва ҷонишини декан оид ба тарбияи факултети филологияи тоҷик қор карда, дар баргузориҳои чорабиниҳои гуногуни таълимиву тарбиявӣ саҳми арзанда гузоштааст.

Ҳанӯз аз даврони донишҷӯӣ майлу рағбат ва таваҷҷуҳи мавсуф ба улуми адабӣ ва масоили гуногуни адабиётшиносӣ эҳсос мегардид ва ӯ худро ҳамчун ҷавони ташнаи илму маърифат ва ҷӯяндаву огоҳ муаррифӣ қарда тавонист. Ҳамин сифатҳои хуби Ҳақимов С. сабаб гардиданд, ки мо ӯро ба шогирдӣ пазируфта, таҳқиқу баррасии мавзӯи бисёр муҳимму зарурӣ ва дар айни замон камтаҳқиқшуда - «Имомии Ҳиравӣ ва хусусиятҳои услубию бадеии осори ӯ» -ро ба вай вогузор намудем.

Мавзӯи диссертатсияи Ҳақимов Саъдулло Тағаймуродович дар ҷаласаи Шӯрои олимони Донишгоҳи давлатии Бохтар аз 30.11.2015, суратмаҷлиси № 4 тасдиқ гардидааст.

Имомии Ҳиравӣ аз чехраҳои камшинохти адабиёти асри XIII форсу тоҷик буда, масоили рӯзгору осори ӯ ҳам дар адабиётшиносии тоҷик ва ҳам дар илми адабиётшиносии ҷаҳонӣ ба таври комилу дақиқ омӯхта нашудааст. Аз ин нуқтаи назар, ба ин мавзӯъ рӯ овардани унвонҷӯ Ҳақимов Саъдулло ва нақду баррасии он дар доираи диссертатсияи илмӣ аз ҷуръат ва ҷасорати муҳаққиқии ӯ дарак медиҳад ва икдоми ӯро қобили таҳсин ва тақдир мегардонад.

Дар ҷараёни ҷустуҷӯ ва гирдоварии сарчашмаву манобеи илмию адабӣ ва қорҳои ангуштшуморе, ки ба рӯзгору осори Имомии Ҳиравӣ бахшида шудаанд, ба қори илмӣ ниҳоят ҷиддӣ ва бо ҳисси баланди масъулиятшиносӣ муносибат қардани Ҳақимов С. мушоҳида мешуд. Бисёр сарчашмаҳои истифодакардаи ӯ, аз ҷумла девонҳои ашъори Имомӣ, дар ҷумхурии мо вучуд надоштанд, вале ин омил сабабгори қатъ

гардидани фаъолияти таҳқиқотии Ҳақимов С. нагардида, ӯ бо ҷидду ҷаҳд маводи лозимаро аз хориҷи мамлакат дастрас кардааст.

Диссертатсияи ба муҳокима пешниҳодшуда аз муқаддима, се боб, хулоса ва феҳристи адабиёти истифодашуда иборат аст.

Дар муқаддимаи диссертатсия муаллиф оид ба мубрамият ва зарурати мавзӯи таҳқиқ ва дараҷаи омӯзиши он, мақсад ва вазифаҳои таҳқиқ, сарчашмаҳои таҳқиқ, равиши таҳқиқ ва заминаи назарии он, навгонии илмии таҳқиқ, масъалаҳои таҳқиқ, объекти таҳқиқ, аҳамияти илмӣ-назариявӣ ва аҳамияти амалии таҳқиқ, нуқтаҳои асосии ба ҳимоя пешниҳодшуда, саҳми шахсии худ дар таҳқиқи мавзӯ, коркард ва татбиқи амалии натиҷаҳои таҳқиқот маълумот додааст.

Боби якуми диссертатсия «Зиндагиномаи Имоми Ҳиравӣ» унвон дошта, дар он масъалаҳои ному насаб, таҳаллус, унвонҳо ва алқоб, замону макони валодат, таҳсил, хонадон ва вафоти Имомии Ҳиравӣ, инчунин мақоми илмию ирфонии Имомии Ҳиравӣ бо покизакорӣ мавриди таҳқиқ қарор гирифтаанд.

Боби дуюми қор, ки «Мероси адабии Имоми Ҳиравӣ» номгузори шудааст, қисмати калонтарини диссертатсияро ташкил медиҳад. Ин боб таҳқиқоти муаллифро дар бораи вазъи арзёбии мероси адабии Имомӣ дар сарчашмаҳои адабию таърихӣ ва ёддоштҳои муҳаққиқони муосир, анвои адабии таркиби девони Имомии Ҳиравӣ, алалхусус қасоид, муқаттаот, ғазалиёт, тарҷеот ва рубоиёти ӯро хеле муфассал дар бар гирифтааст.

Боби сеюми диссертатсия «Сабк ва хусусиятҳои бадеии ашъори Имомӣ» унвон дошта, дар он вижагиҳои сабку услуби сухани Имомӣ ва нақши санъатҳои бадеӣ дар ашъори ӯ ҳадафи таҳқиқ ва таҳлил қарор дода шудаанд. Дар қисмати охир аз таҳқиқот хулосаҳои дурусти илмӣ бароварда шудааст.

Муҳаққиқ дар ҷараёни қор аз 164 сарчашмаи илмию адабӣ ва феҳристҳо истифода кардааст, ки номгӯи ҳар кадоме аз онҳо бо тартиби муайян дар китобномаи диссертатсия оварда шудааст.

Ҳақимов С. вобаста ба мавзӯи илмӣ 9 мақолаи илмӣ таълиф намудааст, ки 7-тои онҳо дар маҷаллаҳои тақризшавандаи тавсиянамудаи ҚОА назди Президенти Ҷумҳурии Тоҷикистон ба нашр расидаанд. Инчунин муҳаққиқ оид ба паҳлуҳои гуногуни мавзӯ дар конференсияҳо ва нишастҳои илмии ДДБ ба номи Носири Хусрав маъруза кардааст.

Диссертатсияи унвонҷӯ Ҳақимов С. дар сатҳи баланди илмӣ ва назариявӣ анҷом ёфта, бо фишурдаи он мувофиқат менамояд ва

мақолаҳои интишорёфтаи муаллиф мазмуни асосии диссертатсияро дар бар мегиранд.

Ба андешаи мо, диссертатсияи Ҳакимов Саъдулло Тағаймуродович дар мавзӯи «Имомии Ҳиравӣ ва хусусиятҳои услубию бадеии осори ӯ» кори анҷомёфтаи илмӣ буда, онро барои дарёфти дараҷаи илмии номзади илмҳои филологӣ аз рӯи ихтисоси 10.01.08 – Назарияи адабиёт. Матншиносӣ тавсия додан мумкин аст.

Рохбари илмӣ,
доктори илмҳои филологӣ, профессори
кафедраи адабиёти тоҷики Донишгоҳи
давлатии Бохтар ба номи Носири Хусрав:

Икромов И.

Имзои профессор И. Икромовро тасдиқ менамоем:
Сардори шуъбаи кадрҳои
ДДБ ба номи Носири Хусрав



Шукурзод Ч.А.

Нишонӣ: 735140, ш. Бохтар кӯчаи Аинӣ, 67.
Муассисаи давлатии таълимии «Донишгоҳи
давлатии Бохтар ба номи Носири Хусрав»
Тел: (832 22) 2-45-20; 2-22-53
E-mail: ktsu78@mail.ru